

# دور حاضر میں مذہبی انہتاپسندی کا رجحان اور اس کا خاتمہ تعلیماتِ نبوی ﷺ کی روشنی میں

ڈاکٹر عامر حنف راجہ\*

صہیب سلطان \*\*

The article discusses how religion has been used in escalating extremism among people. People of one religion fight with people of other religion, then they argue among themselves and create different sects. It has been a tool in conquering territories and enslaving people. Religion has an emotional grip over people that they squeeze the right to survive of a person who disagree with them in matters of religious believes.

Holy Prophet (PBUH) teachings forbade Muslims from taking extreme action. His teaching emphasis is always on mercy, forgiveness and peace and tranquility in society. Islam inculcate in its followers to have staunch adherence to Islamic tenets, “do not interfere with others believes and do not leave the path that one follows”.

Quran stressed that Allah had made religion easy to follow by its believers but man's rigid thinking has made it difficult. Muslims must read and try to understand Quran, it teaches people to be compassionate, merciful, kind, gracious and above all humane.

Holy Prophet (PBUH) forewarned Muslims not to worship personalities because it will destroy them. Muslims were emotional about Holy Prophet (PBUH) and described him as super-natural. Hazrat Muhammad(PBUH) checked them and repeatedly told them that he is

---

\* استشنا پروفسر گورنمنٹ پوسٹ گرینجوئٹ اصغر مال کالج راولپنڈی۔  
\*\* ریسرچ سکالر، پیشل یونیورسٹی آف ماؤن لینگو برج، اسلام آباد۔

*human being like any one of them and he is Allah's messenger.*

*Islam is against extremism of any kind. In Quran Surah Annam (Animal) verse 108: Allah says "Do not revile the idols which they invoke besides Allah, lest in their ignorance they should spitefully revile Allah".*

*Quran narrates to us about other religions; Muslims should study Quran, understand other religions and have balance approach towards others.*

علوم و فنون کی بیش بہارتی نے انسان کے مختلف چیزوں کے بارے میں روپوں کو بہت متاثر کیا ہے۔ خاص طور پر معاشرتی علوم میں بے انہتا غور و خوض نے انسانی روپوں کے کسی ایک جہت میں پہنچنے کے عمل کو انہتاً پیچیدہ بنادیا ہے۔ معاملہ تاریخ، سیاست اور قانون وغیرہ تک محدود ہوتا تو شاید کوئی خاص عکسیں صورت حال جنم نہ لیتی کیونکہ یہ وہ علوم ہیں جن سے ہم روز مرہ کے معاملات کو طے کرتے ہیں اور یہ ایسی چیزیں ہیں جو کسی ملک یا قوم کو ایک مشترکہ پلیٹ فارم مہیا کرتی ہیں۔ لیکن ان میں سے ہر علم کے پیچھے اس کا فلسفہ اور اس سے متعلق انسانی نسبیات ایسے پوشیدہ حقائق ہیں جن کا معاملہ کسی دو آدمیوں کے متعلق بھی یکساں ہونا محال ہے۔ اس سلسلہ میں کسی بھی انسان کا ماحول، خاص طور پر اس کے روپوں کی شکل پذیری میں بہت زیادہ اثر انداز ہوتا ہے۔ چونکہ بھی نوع انسان کے ماحول میں یکسانیت مفقود ہے لہذا اعتقاد اور تصورات کا مختلف فیہ ہوتا ایک فطری امر ہے۔ اور انسانی روپوں میں انہتاً پسندی ہی ایسا مظہر ہے جو معاملات کے اختلاف کو تصادم کی شکل دیتا ہے، جس کا عملی اور فکری دونوں میدانوں میں مشاہدہ کیا جاسکتا ہے۔ مسئلہ کے اس بیان کا تفصیلی جائزہ مقصود ہے۔ اس حوالے سے تعلیماتِ اسلامیہ اس کا کیا حل پیش کرتی ہیں، آئیے دیکھتے ہیں۔

### انسانی روپوں میں انہتاً پسندی کا دائرہ عمل

انہتاً پسندی (Extremism) نام ہے احساسات، معاملات، نظریات، شخصیات یا اثرات میں اعتدال کی راہ سے ہٹ کر کسی ایک انہتاً کو اختیار کر لینے کا اور اس سے بہتر کسی قسم کے امکان یا وقوع کو تسلیم نہ کرنے کا۔ ابتدۂ کسی ٹھوں بنیاد پر بہتری کے صرف امکان کو تسلیم نہ کرنے کا معاملہ مختلف نوعیت کا ہے۔ انہتاً پسندی کا دائرہ عمل انسانی زندگی کے تمام پہلوؤں تک محيط ہے؛ سیاست، مذہب، معاشرت الغرض زندگی کے تمام معاملات میں ہم انہتاً پسندی کا مختلف صورتوں میں مشاہدہ کر سکتے ہیں۔

اس کی بنیادوں کو تین اہم فکروں میں تلاش کیا جاسکتا ہے۔ ان میں سے ایک فکر انسان کے ملکیتی جذبے سے متعلق ہے، یعنی دنیا کا جاگیر دارانہ اور سرمایہ دارانہ نظام۔ انسان اپنی ملکیتی زمین اور کارخانہ وغیرہ سے وابستہ لوگوں کو اپنی مرضی کا پابند بنانے پر مصروف ہوتا ہے جس کے پیش نظر اپنے مفادات کا تحفظ ہوتا ہے۔ انسانی معاشرے میں اس جذبہ کی کارفرمائی کی حدیں بڑی مضبوط بنیادوں پر قائم ہیں اور اشخاص اپنی ملکیت میں شرکت کو برداشت کرنے سے گریزان نظر آتے ہیں۔ ملکیت چند روپوں کی ہو یا کسی بڑی فیکٹری کی، سب کو یہ سوچ دامن گیر ہوتی ہے۔ دوسری فکر نسلی تفاخر سے متعلق ہے، ذاتوں اور قبیلوں کا ایک دوسرے پر برتری جتنا اور پہلی فکر کی طرح یہ بھی معاشرے کے تمام طبقات میں پائی جاتی ہے۔ اور تیسرا فکرانسان کی روحانیت سے متعلق ہے یعنی مذہب۔ جب انسان اپنی پہچان کسی خاص عقیدہ (Dogma) سے وابستہ کر دیتا ہے تو اس سے وابستہ رہنا اور دوسروں کو اس سے وابستہ کرنا اس کی بہت بڑی خواہش بن جاتی ہے اور اس سلسلہ میں وہ دوسروں کے عقائد و نظریات کو ذرہ بھر بھی برداشت کرنے کو تیار نہیں ہوتا۔ باقی دو فکروں کی طرح یہ بھی معاشرے کے تمام طبقوں کے لئے یکساں ہے۔ آخری دو فکروں سے شخصیت پرستی جنم لیتی ہے جو معاشرے کے کم حیثیت اور بے عمل لوگوں کا بہت بڑا سہارا ثابت ہوتی ہے۔<sup>۲</sup> یہ تینوں فکریں مل کر سیاسی مقاصد کے حصول کے لئے راہ ہموار کرتی ہیں اور اس طرح دنیا کی مختلف قومیتیں ملکیتی اور مذہبی استحقاق کو بنیاد پر ایک دوسرے سے دست و گریبان نظر آتی ہیں۔ مختصر یہ کہ انتہا پسندی کا دائرہ عمل زندگی کے تمام پہلوؤں اور معاشرے کے تمام طبقوں پر محیط ہے۔

ذرا سا بیان بنیاد پرستی کے متعلق غیر مفید نہ ہوگا۔ کسی نظام کے پیروؤں کے ان روایات سے تمک کو، جو اس نظام کے ساتھ پروان چڑھی ہوں، بنیاد پرستی قرار دیا جاسکتا ہے۔ گو اصطلاحاً بنیاد پرستی کو مذہبی اصولوں کی شدت کے ساتھ پیروی سے تعبیر کیا جاتا ہے<sup>۳</sup> لیکن فکر میں بنیاد پرستی کا دائرہ ہر قسم کی روایات تک وسیع نظر آتا ہے۔ لہذا احکامات کے معاملے کو روایات کی پیروی سے خلط نہیں کرنا چاہئے۔<sup>۴</sup> روایات سے یہ تمک جدید نظریات کی قبولیت میں مانع ہوتا ہے کیونکہ ان روایات کو حد فاصل کا درجہ دے دیا جاتا ہے۔ اس طرح سے بنیاد پرستی، انتہا پسندی کا ایک مظہر قرار پاتی ہے لیکن یہ موخر الذکر کے مقابلہ میں ایک محدود جذبہ ہے۔

## انسانی رویوں میں مذہب کا دائرہ عمل

مذہب انسان کی روحانی تربیت کا سامان پیدا کرتا ہے، اس لئے کہ وہ اپنے روزمرہ کے معاملات میں اعتدال اور خوبی کی راہ کو اپنائے تاکہ اس کے ہاتھ سے کسی دوسرا کا استھان نہ ہو سکے اور معاشرے میں امن اور سکون قائم رہے۔ اس لحاظ سے انسانی زندگی پر مذہب کا دائرہ عمل بھی بہت وسیع ہے لیکن صرف فکری حوالے سے کیونکہ ہر شخص یہ دعویٰ تو ضرور کرتا ہے کہ وہ فلاں مذہب کا پروڈکٹر ہے لیکن جہالت یا ہٹ دھری کے باعث، عملی طور پر وہ اس دعویٰ سے تھی دامن نظر آتا ہے۔ اگر وہ اپنے اس دعویٰ کا کچھ پاس رکھتا بھی ہو تو پھر بھی اس کا عمل چند عبادات سے بمشکل ہی آگر بڑھ پاتا ہے۔ تقریباً ہر دور میں معاشرے کی اکثریت ہمیں اسی چیز کا شکار نظر آتی ہے جو کہ مذہب کا مقصود نہیں ہوتا۔ اس کی وجہ یہ ہے کہ مذہب معاشرتی زندگی کے احکامات میں معاشرے کے اتحقاقی گروہ کے مفادات کی ضمانت فراہم نہیں کرتا، لہذا معاشرے کے اتحقاقی گروہ اپنے وجود کو خطرہ محسوس کرتے ہوئے مختلف حلیوں اور تاویلوں سے مذہب کی عملی شکل کو نمودار ہونے سے روکے رکھتے ہیں اور عوام کا بہر حال انہی گروہوں سے معاشرتی تمکن بنا کی ضمانت فراہم کرتا ہے۔ کیونکہ ایسا شاذ ہی ہوتا ہے کہ عوام کو ایسے بے لوث اور مدرسہ میسر آسکیں جو معاشرے کے اتحقاقی گروہوں سے نہ رد آزمہ ہو سکیں۔ بغرضِ محال ایسا ہو گھی جائے تو خود عوام کا شخصیت پر ستانہ رویہ اصلاح کے عمل میں سب سے بڑی رکاوٹ ثابت ہوتا ہے۔<sup>۵</sup> گو اسلام کے متعلق ہمارا یہ اعتقاد ہے کہ اس کی تعلیمات قیامت تک کے لئے راہ ہدایت ہیں لیکن اپنی حقیقی روح کے ساتھ اسلام کی عملی شکل کا مظاہرہ ہمیں صرف خیر القرون کے مختصر سے دور میں ہی دکھائی دیتا ہے۔ اس سے قبل اور بعد ازاں اب تک مذہب، مسلم معاشرے کی غالب اکثریت کے پیشتر معاملات میں، اپنی عملی شکل میں مفقود نظر آتا ہے۔

### مذہب اور انہما پسندی

مذہب کے نام کو مفادات کے حصول کے لئے استعمال کرنا بلاوجہ نہیں بلکہ مذہبی انہما پسندی کے اسباب بذاتِ خود مذہب کے اندر سے بھی بآمد ہوتے ہیں، جسے ہم مذہب کی معنوی تحریف کا نتیجہ بھی قرار دے سکتے ہیں۔ اس کی وجہ یہ ہے کہ دنیا میں کسی بھی مذہب کا حقیقی پیغام چند نسلوں تک ہی محدود نظر آیا ہے۔ اس کے بعد اس پیغام کی تبلیغ پر چند لوگوں کا اتحقاق قائم ہو جاتا ہے اور وہ اس

کی تشریع و تفسیر کے ذمہ دار تسلیم کرنے جاتے ہیں جبکہ معاشرے کی اکثریت اپنے عمل میں اس استحقاقی گروہ کی تقلید اختیار کرتی ہے۔ جب یہ تقلید ایک لمبے عرصہ تک کسی معاشرہ میں کارفرما رہتی ہے تو مذہب، رسم و رواج کا مجموعہ نظر آنے لگتا ہے جس میں خود ساختہ رسومات بھی آسانی سے راہ پایتی ہیں اور انہیں بھی مذہب کا حصہ تصور کیا جانے لگتا ہے۔ ان لگے بندھے اصولوں کی پیروی معاشرے کے غالب طبقے کے بہترین مفاد میں ہوتی ہے اس لئے وہ اس رواجی نظام کے خلاف کسی قسم کی مراجحت کو پسند نہیں کرتے اور یہی رویہ مذہبی انتہا پسندی کے مظہر کے طور پر سامنے آتا ہے۔ ایسا تو ہرگز نہیں کہ کسی مذہب کی اصل تعلیمات انتہا پسندی کا درس دیتی ہوں بلکہ ہر مذہب اکثر و پیشتر رعادی اور اعتدال کی راہ سمجھاتا ہے لیکن یہ بھی حقیقت ہے کہ انسانی تاریخ میں انتہا پسندی کی سب سے مضبوط بنیاد مذہب ہی ٹھہرنا۔ سادہ لفظوں میں یہ کہہ لیں کہ مذہب کی آڑ میں انتہا پسندی کے رویوں کو پچھلنے پھولنے میں کافی مدد ملی۔ کسی علاقہ پر قبضہ کو آسان بنانے کا سب سے موثر حرہب یہی نظر آتا ہے کہ وہاں کے مخالف مذہب لوگوں کو نشانہ بنایا جائے، ہر ممکن طریقے سے ان کی افرادی قوت کو کم کیا جائے اور وہاں اپنے ہم مذہب لوگوں کو بسایا جائے۔<sup>۶</sup> حالانکہ مختلف مذاہب کے پیروکاروں کے درمیان نمایاں فرق عقائد اور عبادات کا ہوتا ہے جبکہ ان کے روزمرہ کے معمولات تقریباً ایک ہی ڈگر پر چل رہے ہوتے ہیں۔ اسلام کی ابتدائی ڈیڑھ دو صدیوں کو بڑی حد تک اس تجویی سے مستثنیٰ قرار دیا جاسکتا ہے اور اس کے بعد سے تو مسلمان بھی اسی شمار میں آتے ہیں اور گذشتہ دو صدیوں کا معاملہ تو بدترین صورتِ حال میں شمار ہوتا ہے۔

مذہبی انتہا پسندی کے حوالے سے نکتہ جو ہم واضح کرنا چاہتے ہیں وہ یہ ہے کہ باوجود اس امر کے کہ مختلف مذاہب کے لوگ اپنے اعمال میں یکساں نظر آتے ہیں لیکن ایک دوسرے سے لڑنے کے لئے وہ اکثر و پیشتر مذہب کو ہی بیچ میں لے کر آتے ہیں۔ اس افزاں کو کم کرنے کے لئے یورپ نے ظاہر مذہب کو چھوڑ کر قومیت (Nationalism) کو قوموں کی پہچان بنایا، جو کہ انتہا پسندی کا ہی ایک مظہر ہے، لیکن مذہبی انتہا پسندی سے وہ پھر بھی اپنا دامن نہ چھڑا سکے۔ مشرقی یورپ میں، جغرافیہ ایک ہونے کے باوجود، عیسائی ریاست کا قیام اس بات کا ایک بین ثبوت ہے۔ علاوہ ازیں سیکولرزم کا دعویدار امریکہ جب 'دہشت گردی' کے خلاف جنگ کا آغاز کرتا ہے تو اس کا صدر بے اختیار اپنے

بیان میں ہزار سال پرانی صلیبی جنگوں (کروسیڈز) کا ذکر چھپتے ہے۔<sup>۷</sup>

اس مسئلہ کی نفیا سیت یہ ہے کہ اپنے سیاسی مفادات کی جنگ پر جب کوئی مذہب کا لیبل لگا لیتا ہے تو وہ اپنے ہم مذہبوں کی زیادہ سے زیادہ جماعت حاصل کرنے میں کامیاب ہو جاتا ہے کیونکہ عوام کو مذہبی جوش بہت جلد پڑھ جاتا ہے اور جب انہیں ہوش آتا ہے تو خواص اپنا کام کر چکے ہوتے ہیں۔ ۱۹۷۲ء میں سکھوں کی انہما پسندی کا محرك یہی کچھ تھا۔

### مذہبی انہما پسندی اور اسلامی روایات

اسلام کا معاملہ اس لحاظ سے مختلف ہے کہ اس کا کوئی کلیسا نہیں۔ شاید یہی وجہ ہے کہ اسلام نے تحصیل علم کو ہر کس و ناکس کے لئے ضروری قرار دیا ہے<sup>۸</sup> تا کہ کوئی استحقاقی گروہ انہیں کسی انہما کی طرف ہاکن کرنے لے جاسکے۔ قرآن کو بار بار پڑھنے کی تاکید میں بھی یہی حکمت مضمرا ہے۔ ایسا ہرگز نہیں کہ اسلامی معاشرے کے ہر فرد کو قرآن و حدیث کا عالم ہونا چاہیے بلکہ امر یہ ہے کہ قرآن و حدیث کے اسلوب سے اس حد تک واقعیت ہو کہ خود ساختہ تعلیمات یا عقائد کی بنا پر گمراہی بعید از امکان ہو جائے۔

اسی بحث کو ہم اب قرآن و حدیث کے حوالے سے سمجھتے ہیں۔ اللہ رب العزت نے قرآن مجید میں غور و خوض کرنے پر بہت زور دیا ہے۔ قرآن کو بار بار پڑھتے رہنے کی ایک بڑی مصلحت یہ بھی ہے کہ اس پر غور و خوض جاری رکھا جائے جس کا واضح مطلب یہ ہے کہ اس میں بے شمار امکانات ہیں جس سے انسان علمی مسائل اخذ کر سکتا ہے۔ جیسا کہ بیان ہوا:

ولقد صرفنا فی هذَا الْقُرْآنَ لِلنَّاسِ مِنْ كُلِّ مُثْلٍ طَوْكَانَ الْإِنْسَانَ أَكْثَرَ شَيْءٍ

### جدلًاً (الکھف۔ ۵۲)

ہم نے اس قرآن میں ہر طریقے سے تمام کی تمام مثالیں لوگوں کے لیے بیان کر دی ہیں لیکن انسان سب سے زیادہ جھگٹالو ہے۔

مذکورہ آیت کے ذریعے اللہ تعالیٰ نے بڑے لطیف پیرائیہ میں اس امر کی طرف اشارہ کیا ہے کہ تعلیمات الہیہ میں اتنی وسعت ہے کہ اس سے ہر زمانہ اور ہر جگہ کے لئے سفارشات کو اخذ کیا جاسکتا ہے، اور اس طرح اس رویے کی مذمت کی گئی ہے جس کے زیر اثر افراد کسی رائے کے قوع

سے اس قدر تمکن اختیار کر لیتے ہیں کہ اس سے بہتر رائے کے نہ صرف امکان کو رد کر دیا جاتا ہے بلکہ ایسی امکانی رائے کے وقوع پر اس کی مخالفت بھی کی جاتی ہے۔ اور اسی باعث انسان کو جھگڑا لو قرار دیا گیا اور وہ اکثر چیزوں میں جھگڑا کرتا نظر آتا ہے اور جھگڑا لوپن انتہاپسندی کا ہی ایک مظہر ہے۔ لیکن یہ مسئلہ کی ایک سادہ صورت ہے۔ قرآن غورو فکر اور حصول علم کی ترغیب سے متعلق آیات سے پُر ہے۔ اب سوال یہ پیدا ہوتا ہے کہ اس قدر واضح تعلیمات کے باوجود مسلمان انتہاپسندی کی طرف کس طرح راغب ہو گئے اور کیونکہ ان میں گروہ درگروہ ہونے کے رجحان نے جڑ پکڑ لی۔ اس کی ایک ممکنہ توجیہ یہ ہو سکتی ہے کہ مسلمانوں میں آغاز تا آخر کسی علمی تحریک کے بجائے سیاسی اور مذہبی تحریکوں کا عنصر کار فرما رہا ہے۔ پوری اسلامی تاریخ میں علمی کام یا تو علماء کی ذاتی کاوش کا نتیجہ رہا ہے یا کسی حکمران کی اس دلچسپی کا، جو سیاسی بکھیروں سے فرصت پر ظہور پذیر ہوا کرتی تھی۔<sup>۹</sup> نتیجتاً ہمیں اسلامی تاریخ کے افق پر علمی شخصیات کی نسبت سیاسی شخصیات زیادہ واضح طور پر دکھائی دیتی ہیں۔ اور فرقہ پرستی، جو کہ انتہاپسندی کا ایک مظہر ہے، سیاسی اور مذہبی تحریکوں<sup>۱۰</sup> سے پروان چڑھتی ہے جبکہ علم فرقہ پرستی کی بخش کنی میں مدد و معاون ثابت ہوتا ہے۔

اس سلسلہ میں ایک مثال زید بن علی بن احسین<sup>ؑ</sup> کی ہے۔ امام ابو حنیفہ<sup>ؓ</sup> جیسے مجتہد کا ان کے بارے میں نظریہ ہے کہ ”میں نے ان کے زمانہ میں ان سے بڑھ کر فقیہہ اور حاضر جواب آدمی کوئی نہیں دیکھا۔“<sup>۱۱</sup> روض الکبیر کے نام سے ایک فقہہ ان سے منسوب ہے جو علیست میں دوسری فقہوں سے واضح طور پر لگا کھاتی ہے۔<sup>۱۲</sup> لیکن آج ان کے نام کا زندہ ہونا ان کے علم و فضل کی بجائے ان کی حکومت وقت سے اس کشمکش کا رہیں منت ہے جس میں وہ شہید ہو گئے۔<sup>۱۳</sup>

یہ ایک مثال ہے جبکہ ماضی بعید یا ماضی قریب میں احیا کی تمام تحریکوں کے پیش نظر کوئی علمی نصب اعین نہیں ہے، جبکہ ان کا سیاسی نصب اعین حالات میں کسی قسم کی کوئی بہتری پیدا نہ کرسکا۔ اگر ان تحریکات کا ایک حصہ علمی کاموں کے لئے منصہ ہوتا تو اصلاح کی کوئی نہ کوئی صورت نمودار ہوئے بغیر نہ رہتی، اور قرآن شاید اسی نکتہ کی طرف اشارہ کرتا ہے کہ یہ نہ ہو کہ سب کے سب ہی جہاد کیلئے نکل کھڑے ہوں بلکہ،

وَمَا كَانَ الْمُؤْمِنُونَ لِيُفْرُوا كَاتِفَةً فَلَوْلَا نَفَرَ مِنْ كُلِّ فِرْقَةٍ مِّنْهُمْ طَائِفَةٌ لَّيَتَفَقَّهُوْا فِي  
الدِّينِ وَلَيَنْدِرُوا فَرَقَمُهُمْ لَعَلَّهُمْ يَحْذَرُوْنَ (التوبہ۔ ۱۲۲)

اور مسلمانوں کو یہ نہ چاہیے کہ سب کے سب نکل کھڑے ہوں سو ایسا کیوں نہ کیا جائے کہ ان کی ہر بڑی جماعت میں سے ایک چھوٹی جماعت جایا کرے تا کہ وہ دین کی سمجھ حاصل کریں اور تا کہ یہ لوگ اپنی قوم کو جب کہ وہ ان کے پاس آئیں، ڈرائیں تا کہ وہ ڈر جائیں۔

شریعت کے باقی احکامات کی طرح یہ حکم بھی ہر زمانہ کے لئے ہے تاکہ ہر زمانہ کے مسائل کے مطابق قرآن و حدیث سے احکام کا استنباط کیا جاسکے۔ لیکن الیہ یہ بنا کہ مسلمان اسلام کے اس اصول سے کما حقہ مستقید نہ ہو سکے اور خیر القرون کے زمانہ کے بعد مسلم دنیا کی غالب اکثریت نے فقہ کے عمل کو جاری رکھنے سے باหم صحیح لیا۔

تابعین کرام کے عمل سے ایسا محسوس ہوتا ہے کہ وہ فقہ کے عمل کو جامد نہیں بنانا چاہتے تھے۔ اس کا اندازہ اس امر سے بخوبی لگایا جاسکتا ہے کہ امام ابو حنیفہ کے شاگردوں میں سے قاضی ابو یوسف اور امام محمد الشیبانی نے اپنے استاد سے دو ہائی مسائل پر اختلاف کیا ہے ۱۳ جس کا واضح مطلب یہ ہوا کہ صرف ایک نسل کے شریعت میں غور و خوض نے امام ابو حنیفہ جیسے مجتہد کے استنباطی مسائل کی حیثیت کو چیلنج کر دیا تھا۔ لیکن اس کے بعد مسلمانوں میں تقلید کی روشن نے مسئلہ کو اتنا گھمیز کر دیا کہ مجائز اس کے کہ وہ براہ راست قرآن و حدیث سے مسائل کے احکامات کو اخذ کرتے انہوں نے انہی ماخوذ مجموعوں پر ہمیشہ کیلئے اکتفا کر لیا جو اپنے استنباط ہونے کے ایک نسل کے بعد ہی اپنی اہمیت کھو بیٹھے تھے۔ ۱۴ اور آج ہم دیکھتے ہیں کہ اسلام کی فقہ کو سیکلروں سالوں سے صرف چار گھروں تک محدود کر دیا گیا۔ مسلمانوں کے سیاسی افتراق نے اس تقسیم کو مزید گھرا کر دیا۔ ایسا یقیناً ہوا کہ انہمہ اربعہ سے اب تک بے شمار علماء نے شریعت کے مسائل کی تشریح و تفسیر کی لیکن ان کا دائرہ ان چار فکرتوں کی چار دیواری تک محدود رہا۔ ۱۵

یہ معاملہ تو مذہبی تعلیمات کا تھا۔ مسلمانوں کے حکومتی زوال کی بنیادی وجہ بھی یہی تقلیدی روشن تھی، کیونکہ یہ روشن ان حکمرانوں کے حق میں بہت مفید ثابت ہوا کرتی تھی جو اپنے ظلم یا نااللہی سیاست رعایا کے سروں پر مسلط رہنا چاہتے تھے اور ازمنہ و سلطی میں جمع کے خطبہ میں حکمرانوں کا نام ایک بہت بڑا مذہبی جواز تھا۔ اور افسوس ناک امر یہ ٹھہرا کہ یہ جواز فقہا کی جانب سے ہی دیا جاتا تھا

کیونکہ عام لوگ تو فقہا کے مقابلے میں تقریباً جاہل ہی تھے لہذا ان کے فضیلے کو مبارزت دینے والا بھی کوئی نہ تھا۔ یہ فقہا کوئی عام حیثیت کے مالک نہ تھے۔ ان میں امام غزالی، ابو یوسف، الماورودی اور نظام الملک جیسے نام آتے ہیں۔<sup>۱۷</sup>

اس روشن کے متوالی ایک سلسلہ اور چل نکلا اور وہ تھا تصوف۔ فقه کی قائم و دائم سخت شریعت سے نالاں لوگ تصوف کی رواداری میں سکون حاصل کرتے لیکن یہاں انہیں ضعیف الاعتقادی کا عارضہ لاحق ہوجاتا جس سے شریعت کے ظاہری اعمال ان کے لئے کوئی خاص حیثیت نہ رکھتے۔<sup>۱۸</sup> ضعیف الاعتقادی سے قطع نظر تصوف کی یہ رواداری بھی کوئی صحت مندانہ رجحان پیدا نہ کر سکی اور خانقاہی نظام اپنے اندر ایک سلطنت بن گیا جس میں صوفیانہ نظام کی تقلید نے دنیاوی سلطنت کے تمام عوائق ظاهر کر دیئے۔<sup>۱۹</sup> نتیجتاً آج صوفیانہ عقائد کے حامل لوگ بھی اپنی فکر میں تقلید کا شکار ہیں اور اپنے نظریات سے ایک بالشت بھی ہٹنے کو تیار نہیں جو کہ انتہا پسندی کا مظہر ہے۔

### مذہبی انتہا پسندی - عہد ماضی اور عہد حاضر کا فرق

عہد قدیم اور ازمنہ وسطیٰ کے بادشاہوں کی جنگیں مذہب کو آڑ بنا کر لڑی جاتی تھیں کیونکہ رائے عامہ کا مکمل تعاون حاصل کرنے کیلئے یہ ایک موثر حرہ ہوا کرتا تھا۔ ازمنہ وسطیٰ کی صلبی جنگیں اس سلسلہ کی بدترین مثال ہیں۔ جنگ میں فتح کے بعد مختلف قوم یا مخالف مذہب کے لوگوں کی جانوں اور املاک پر تصرف کرنے کے لئے بھی مذہب کو آله جواز بنا لیا جاتا تھا۔ روایوں اور ساسانیوں کی طویل جنگیں، آریاؤں کا ہندوستان پر تصرف اور مفتاح اقوام کا قتل عام عہد ماضی میں انتہا پسندی کی واضح مثالیں ہیں۔ اس کی ایک وجہ یہ بھی تھی کہ عہد قدیم اور ازمنہ وسطیٰ کی بادشاہت کی سب سے بڑی خصوصیت، اس کا مقدس طاقتوں کی تائید کا دعویدار ہونا تھا<sup>۲۰</sup> اور اس چیز کو حکومتی پروپیگنڈے کے ذریعے باقاعدہ رائے عامہ پر باور کرایا جاتا اور اس چیز میں جو بادشاہ جتنا زیادہ کامیاب رہتا وہ اتنی ہی زیادہ رائے عامہ کی تائید کا مستحق تھہرتا۔ ازمنہ وسطیٰ کی مسلم سلطنت بھی اس چیز سے منشی نہ تھی۔<sup>۲۱</sup>

عہد قدیم میں دنیا کا ایک خطہ البتہ ایسا ہے جسے مذہبی رواداری کی مثال کے طور پر پیش کیا جا سکتا ہے؛ وہ ہے ہندوستان کے بده ملت کا دور عروج۔ محمد بن قاسم کے حملے کے وقت ہندوستان کے معاشرے کی حالت مذہبی رواداری کے حوالے سے اتنی سلبجی ہوئی تھی کہ ایک گھر میں ایک بھائی

ہندو تھا تو دوسرا بده۔ ۲۲ لیکن بدلتے ہوئے حالات میں بدھوں کے اس رواداری کے ساتھ انہا پسندانہ تمثیک کا نتیجہ یہ نکلا کہ بدھ مت کو اپنے پنپنے کی جگہ سے دلیں نکالے کا سامنا کرنا پڑا۔ ۲۳

ازمنہ و سطی میں مذہبی انہا پسندی کے حوالے سے مسلم سلطنت کا مطالعہ بہت دلچسپ ہے۔ اس چیز سے انکار نہیں کہ خیر القرون کے زمانہ کے بعد مسلمانوں نے بھی دین کو سیاسی پشت پناہی کے لئے استعمال کیا لیکن مفتوح قوموں کے حوالے سے تقریباً تمام مسلم حکمرانوں کا معاملہ مذہبی رواداری پر مشتمل تھا۔ پہلی میں مسلمانوں نے عیسائیوں کو امن و امان دیا اور ان کا یہی طرزِ عمل آٹھ صدیوں بعد ان کے لئے وہاں جان بن گیا کہ جب سلطنت کی باغ ڈور عیسائیوں کے ہاتھ آئی تو ان کی مذہبی انہا پسندی نے پہلی میں کسی مسلمان کا زندہ رہنا گوارا نہ کیا۔ سندھ کا معاملہ اس سے بھی زیادہ سلیمانی ہوا نظر آتا ہے کہ محمد بن قاسم نے فتح کے بعد تمام انتظام مقامی لوگوں کے ہاتھ میں ہی رہنے دیا۔ ۲۴ اس کا ایک باعث یہ بھی تھا کہ ہندو معاشرہ یورپ کے عیسائیوں کی نسبت مہذب اور کم سرکش تھا۔ ظہیر الدین بابر نے گورانا سنگرام کے ساتھ جنگ کو جہاد کا نام دیا۔ ۲۵ لیکن ہندوستان پر قبضہ کے بعد جب عبدالقدوس گنگوہی نے اسے یہ ہدایت کی کہ ہندووں کے ہندووں کو پاہنڈی عائد کر دی جائے تو اس نے اس طرف کوئی توجہ نہ دی حالانکہ عبدالقدوس گنگوہی کے ساتھ بابر کو بہت عقیدت تھی۔ ۲۶ یہ چیز بجا طور پر ان کے دین کی تعلیم تھی جو ایک صحت مندانہ رمحان تھا۔ اسی رمحان کی بدولت حاج بن یوسف کے اجماع کرنے پر فقہا نے یہ فتویٰ دیا تھا کہ ہندووں کو مشابہ اہل کتاب قرار دیا جائے۔ ۲۷ حالانکہ اس کے بعد بھی کئی موقع پر اور دور حاضر میں بھی ہندووں کو قتل کرنے یا لوغڑی غلام بنانے کی ہی بات ہوتی رہی ہے جو کہ واضح طور پر ابتدا میں قائم شدہ ایک رائے کی اندر بھی تقلید کا اثر ہے۔ یہ معاملہ حکومتی حوالے سے تھا، علمی حوالے سے مسلمان سائنسدانوں نے سائنسی علوم میں جو بیش بہا تحقیقات کیں ان کا سب سے بڑا محرك بھی ان کے دین کی تعلیم تھی کہ کائنات میں زیادہ سے زیادہ خور و فکر کیا جائے۔ لیکن اس دین میں جب تقلید نے جمود پیدا کر دیا تو اس کا اثر ان علوم پر بھی پڑا اور رہی سہی کسر منگولیا اور پہلی اور چھبوٹوں نے پوری کردی۔ مسلم حکومتوں کے تحت قائم مسلمانوں کی قائم کردہ درس گاہیں ایک لمبے عرصہ تک علم کی روشنی پھیلاتی رہیں۔ اس میں تو کوئی دوسری رائے ہے نہیں لیکن یورپی اقوام کے عروج اور زندگی کے ہر شعبہ میں ان کے جدید طریقوں

نے مسلم دنیا کے سینکڑوں سال پہلے کے فرسودہ نظام کے لئے کوئی جگہ باقی نہ چھوڑی اور اس حقیقت کے باوجود بھی مسلم دنیا کے اپنے پرانے نظام سے تمک کی روشنی نے انہیں ذلت و پستی کے گھرے گڑھے میں گرادیا اور وہ ہنوز اس ذلت کو ذلت تسلیم کرنے پر تیار نہیں۔

### عہد حاضر

یہ عہد ماضی کا ایک مختصر جائزہ تھا، اب ہم عہد حاضر کو دیکھتے ہیں۔ عہد حاضر میں مسلم قومیت کو بدستور ذلت کا سامنا ہے۔ غیر مسلم اقوام اگرچہ ہر قوم کے علوم و فنون میں بہت ترقی کر گئی ہیں اور انہوں نے اپنی تہذیب کو باقاعدہ دنیا کے سامنے اجاگر کروایا ہے لیکن مسلمانوں کے ساتھ معاملہ میں ان کو ان کا سیکولرزم دامن گیر نہیں رہتا اور وہ بدستور اسے مذہب کی آنکھ سے ہی دیکھتے ہیں، گو ظاہری طور پر وہ اس کی نفی ہی کریں۔ مشرقی یورپ کا ذکر ہم اس سے پیشتر کرچکے جبکہ مسلم دنیا کے تازعات اول تا آخر جوں کے توں قائم ہیں۔ کشمیر، فلسطین، بوسنیا اور چینیا اس کی زندہ مثالیں ہیں۔ عہد ماضی کی نسبت اس مذہبی انتہا پسندی میں شدت اس حوالے سے پائی جاتی ہے کہ اب صرف کسی خطہ زمین پر بقشہ کا مسئلہ نہیں بلکہ مغرب نے جو تہذیب قائم کی ہے، جس میں بہت سی خامیاں بھی پائی جائی ہیں، وہ اسے ساری دنیا پر مسلط کر دینا چاہتے ہیں اور مسلم دنیا کو بڑی حد تک اپنے رنگ میں رنگنے کے باوجود وہ اس سے خائف ہیں اور اس کی وجہ یہ ہے کہ کہیں وہ آفاقی نظام مسلمانوں کے ذہنوں میں جاگ نہ پڑے جس نے چودہ صدیاں قبل چشم زدن میں دنیا کے کنوں کو سمیٹ لیا تھا۔ سوویت یوتین نے اس سلسلہ میں اپنی بھرپور کوشش کی کہ کمیونزم کو دنیا پر پھیلادے لیکن اس میں بھی انتہا پسندی کا جذبہ کار فرماتا تھا، یہی وجہ تھی کہ ایک انقلابی نظام ہونے کے باوجود کمیونزم ایک مذہب کی شکل اختیار کر گیا۔ ۲۸ اب وہی کام امریکہ کر رہا ہے۔ یہاں ایک دلچسپ نکتہ کی طرف اشارہ کرتے چلیں کہ یہ بھی ایک حقیقت ہے کہ مغرب کا سارا ڈر مسلمانوں کی اسی انتہا پسندی کے باعث ہے جو انہوں نے اپنائی ہوئی ہے اور اسی چیز کو مغربی تہذیب اپنی راہ میں سب سے بڑی رکاوٹ خیال کرتی ہے۔ لیکن مسلمانوں کی یہ انتہا پسندی ایک رکاوٹ ہونے کے باوجود کوئی موثر طرز عمل ہبھر حال نہیں۔

علمی حوالے سے بات کریں تو مغرب کا نظام کافی سلیمانی ہوا نظر آتا ہے کہ وہاں علوم کے سلسلے

میں اظہار رائے کی مکمل آزادی ہے اور یہی سبب ہے کہ وہاں کسی کو اسلام قبول کرنے میں کسی رکاوٹ کا سامنا نہیں ہے۔ لیکن مسلم دنیا کی حالت اس حوالے سے بہت مایوس کن ہے۔ وہ مسلمان جو کبھی یونانی اور ہندوستانی فلسفہ کو نہ صرف پڑھنے کی اجازت دیتے تھے بلکہ خود اپنی سرپرستی میں اس کے تراجم عربی اور فارسی میں کروایا کرتے تھے آج وہ اپنے علمی نظریہ میں بہت محدود نظر آتے ہیں۔ درسِ نظامی میں عباسی دور کا فلسفہ اور منطق تو بدستور چلا آ رہا ہے لیکن دورِ جدید کا فلسفہ کسی طرح بھی قابل قبول نہیں۔ یہ تو مذہبی طبقہ کا حال ہے، سائنس اور شیکنا لوگی پڑھنے والوں کا حال کچھ اس سے زیادہ بہتر نہیں۔ دین کے علم کو ہم نے اسلامیات لازمی اور جمعہ کے خطبہ تک محدود کر رکھا ہے۔ جدید علوم پڑھنے والے مذہب کی بحث سے جان چھڑانے کے لئے اس سے دیسے ہی کنارہ کش ہو جاتے ہیں اور اپنی مذہبی حالت کو خوشنی اور مرگ کی رسومات تک محدود کر دیتے ہیں۔ جبکہ جو کوئی دین کے ساتھ اس سے کچھ بڑھ کر تعلق رکھنے کا خواہاں ہوتا ہے وہ اپنے محدود علم اور اپنے قریبی عالم یا پیر سے ابدی تمسمک کی بدولت فرقہ پرستی اور تقلید کے اندر کنوں میں گرجاتا ہے اور دین اور دنیا کے معیارات کو الگ الگ قائم کئے ہوئے ہے۔ خطروناک صور تھال عقائد کے معاملہ میں بنی ہوئی ہے۔ گو وہ عہد حاضر کے ساتھ مخصوص نہیں لیکن قابل غور اس حوالے سے ہے کہ دورِ حاضر میں تعلیم کا عام ہونا بھی اس کا سد باب نہ کر سکا۔ جنہیں ہم پڑھ کھوں میں شمار کرتے ہیں وہ ضعیف الاعتقادی کے باعث بڑی دور کی گمراہی میں پڑے ہوئے نظر آتے ہیں۔

ان طبقے سے قطع نظر وہ لوگ جو واقعتاً دین کو خلوص دل سے سمجھنا اور اس پر عمل کرنا چاہتے ہیں وہ بھی کسی طرح سے انتہا پسندی کے المیہ کا شکار ہیں۔ ایسی جماعتیں جو دینی ہونے کے ساتھ ساتھ سیاسی بھی ہیں، وہ دین کو اپنی سیاست کے مطابق اختیار کئے ہوئے ہیں۔ جو جماعتیں تبلیغی مقاصد کے لئے قائم ہوئی ہیں وہ ہر مسئلہ کا مداوا تبلیغ میں خیال کرتے ہیں، جو جہاد کی جانب راغب ہیں وہ تمام مسائل تواریخ سے حل کرنے پر تھے ہوئے ہیں۔ دوسرے لفظوں میں مختلف افراد نے دین کے مختلف کوئوں کو سنبھال کر اسی پر اکتفا کئے بیٹھے ہیں اور کسی متفقہ روشن کو قائم کرنے کی کوئی کاوش نظر نہیں آتی۔ عہد ماضی کی نسبت سے بھی ہے وہ شدت کہ لوگ پڑھے لکھے ہیں، جدید تعلیم سے آ راستہ ہیں، میڈیا کی بدولت دنیا کے حالات سے آگاہ ہیں لیکن اپنے اپنے خول میں بند رہ کر مسائل

کو حل کرنا چاہتے ہیں اور ایک دوسرے سے تعاون کو تیار نہیں۔ اس کا واحد سبب اپنے اپنے مذہبی نظریات سے مقلدانہ تمسک ہے جو انہیں انتہا پسندی کے دائرہ سے باہر نہیں آنے دیتا۔ اس سلسلہ میں شخصیت پسندی کا بہت کچھ عمل دخل ہے۔ لوگ جس شخصیت میں کچھ اچھائی دیکھ کر اس سے تمسک اختیار کر لیتے ہیں اس کی ہر صحیح غلط رائے کو جواز دینے کی کوشش کرتے ہیں۔

### اسلامی تعلیمات

شریعتِ محمدی کے نزول کو چودہ سو سال سے زائد عرصہ گزر چکا ہے اور اس طویل عرصہ میں قرآن و حدیث کی مختلف تحریجات سے مسلم قومیت میں بعد امشر قین والمغر میں کا تقاؤت پیدا ہو چکا ہے۔ لہذا انسانی رویوں کے متعلق کسی مسئلہ کو اسلام کی تعلیمات کے ذریعے سمجھنا ایک احتیاط طلب کام ہے۔ اگر اس میں کسی جگہ ہم حالات و واقعات کے تناظر سے کسی چیز کو نظر انداز کر دیں تو معاملہ شاید انتہا پسندی کی طرف چلا جائے۔ لہذا جب ہم مسئلہ ہی انتہا پسندی کا اٹھا رہے ہیں تو اس بابت تو احتیاط کا تقاضا مزید بڑھ جاتا ہے۔

انتہا پسندی کا مقابل جذبہ اعتدال پسندی ہے۔ اس سلسلہ میں اسلام کی خوبی یہ ہے کہ اس نے اپنے پیروؤں کی تعلیم کے لئے ایک ہفتہ دار ریفریشور کورس قائم کیا ہے، جسے ہم خطبہ جمعہ کے نام سے جانتے ہیں۔ ہر جمعہ ہر منبر سے یہ الفاظ دہراتے جاتے ہیں خیر الامور اوس طها کہ بہترین کام وہ ہیں جو اعتدال روی پر مشتمل ہیں۔ لہذا اسلام نے اپنے پیروؤں کو اعتدال کے سبق کی یادداہی کے لئے ایک مسلسل انتظام کیا ہے۔

اب ایک اور پہلو کی طرف توجہ کرتے ہیں۔ حدیث کے مطابق عرشِ الٰہی پر یہ الفاظ لکھے ہوئے ہیں کہ

### رحمتی سبقت غضبی ۲۹

میں رحم (مہربانی) کرنے والا ہوں عذاب ڈالنے سے پہلے (اللہ اہمیت دیتا ہے اپنی رحمت کو عذاب کی نسبت)

جبکہ پیغمبر انسانیت ﷺ کے بارے میں ارشاد ہوا

### وما ارسلنک الا رحمة اللعالمین (الأنبياء. ۷۰)

اللہ رب العزت کی یہ رحمت تمام جہانوں کے لئے ہے اور اسی لحاظ سے اسلام کی تعلیمات جہاں عالمگیر ہیں وہاں ابدی بھی ہیں۔ اس کے بے شمار دلائل میں سے ایک یہ بھی ہے کہ اسلام کی تعلیمات جس طرح سے رسول ﷺ کے عملی نمونہ کے ساتھ مزین ہیں اور اپنی اصل شکل میں ہمارے پاس موجود ہیں، اس کی کوئی دوسری نظر پیش نہیں کی جاسکتی۔ اگرچہ ہمارا ایمان ہے کہ باقی انہیاں کی زندگیاں بھی تعلیماتِ الہیہ کے مطابق ہیں لیکن ان کے بہت کم حالات آج دنیا کو معلوم ہیں۔ لہذا ایسی تعلیمات کا لوگوں کو انہما پسندی کی طرف راغب کر دینا بعید از امکان ہے۔ بات ہو رہی تھی رسول ﷺ کی رحمت کی، تو یہ رحمت جتنی وسیع ہے اسی قدر اس رحمت سے صادر ہونے والی تعلیمات اپنے معنوں اور عمل میں وسعت کی حامل ہیں۔ اسے ہم ایک روایت کے ذریعے سے سمجھنے کی کوشش کرتے ہیں۔

حضرت عبداللہ بن عباسؓ سے روایت ہے کہ رسول اللہ ﷺ نے ظہر اور مغرب اور عشاء کو مدینہ میں بغیر خوف اور بارش کے جمع کیا۔ ابن عباسؓ نے رسول ﷺ سے دریافت کیا کہ انہوں نے ایسا کیوں کیا تو آپ ﷺ نے فرمایا کہ امت کو حرج (جتنی) نہ ہو۔<sup>۳۰</sup>

امام نوویؓ اس بارے میں رقم طراز ہیں:

یہ سب روایتیں صحیح ہیں اور مسلم میں آچکی ہیں اور علماء کی اس میں کئی تاویلیں ہیں اور کئی مذہب ہیں۔ اور ترمذی نے اپنی کتاب کے آخر میں کہا ہے کہ میری اس کتاب میں کوئی حدیث ایسی نہیں جس کو ساری امت نے چھوڑ دیا ہو، مگر ابن عباسؓ کی حدیث مدینہ میں دو نمازیں جمع کرنے کی بغیر خوف اور میند کے اور حدیث قتل شارب خمر کی جو چوتھی مرتبہ شراب پیوے اور ترمذی کا یہ قول کہ جو شارب خمر کے باب میں ہے ٹھیک ہے کہ اجماع کی رو سے وہ منسوخ ہو چکی ہے، رہی ابن عباسؓ کی یہ حدیث، اس کے عمل ترک کرنے پر اجماع نہیں ہوا۔<sup>۳۱</sup>

ہماری مروجہ فقہ میں تو اس چیز کی گنجائش ہی نہیں چھوڑی گئی کہ اس حدیث پر کچھ بھی غور و فکر کیا جائے، لیکن اہل حدیث مکتبہ فکر جو براہ راست حدیث میں غور و فکر کا قائل ہے، ان کا عمل بھی اس پر نظر نہیں آتا۔ اس کا باعث یہ ہے کہ دین کے حوالے سے امت کا مزاج ہی اس طرح کا بن گیا ہے کہ وہ شروع کے محدثین اور فقیہوں کی قائم کردہ آراء سے آگے بڑھ جانا ایک بے جا جسارت تصور کرتے ہیں۔ تقلید کی یہ بحث تو اس سے پیشتر ہو چکی، ہم اس حدیث سے حاصل ہونے والی تعلیم

پر توجہ دیتے ہیں۔ اس حدیث میں رسول ﷺ کا جعل بیان کیا گیا ہے، اس کے ساتھ واضح طور پر اس کی حکمت بھی بیان کی گئی ہے کہ یہ امت کی آسانی کیلئے ہے۔ اب یہاں تاویل کی کیا گنجائش رہ جاتی ہے؟ آئیے اب مسئلہ کے حاصل کلام کی طرف کہ کیا آج کے مصروف دور میں، خاص کر ان دونوں میں جب دن کا دورانیہ کم ہوتا ہے، رسول ﷺ کا یہ عمل امت کو آسانی فراہم نہیں کر رہا؟ اور اگر اس پر عمل نہیں کرنا ہوتا تو پھر امت پر آسانی کے بیان کے کیا معنی؟

یہ ہے ایک خصوصی مطالعہ، اور موضوع کے حوالے سے اس کا مقصود یہ ہے احکامات اور اعمال میں سختی کا تدارک رسول ﷺ کی تعلیمات میں موجود رخصتوں کو رانج کر کے کیا جاسکتا ہے، جیسا کہ حضرت عائشہؓ سے مروی ہے کہ جب بھی رسول ﷺ کو دو کاموں میں اختیار دیا گیا تو آپ ﷺ نے ان میں سے زیادہ آسان کام کو اختیار کیا بشرطیکہ وہ گناہ کا کام نہ ہوتا۔ اگر وہ گناہ کا کام ہوتا تو آپ ﷺ سب سے زیادہ اس کام سے دور بھاگنے والے تھے۔ ۳۳ رسول ﷺ کا یہ معاملہ اپنی ذات کے بارے میں تھا، جس میں استثنائی صورتیں بھی موجود ہیں جس طرح کہ رسول ﷺ نے دنیا اور آخرت میں سے آخرت کو اپنے لئے پسند فرمایا ۳۴ جبکہ رخصت کا کام دنیا کو پسند کرنا تھا۔ یہی معاملہ نمازوں کے بارے میں تھا کہ جمع صلوٰتین کو اپنے طریقے میں ضرور رکھا لیکن مذاومت نماز پنجگانہ پر ہی فرمائی۔ یعنی رسول ﷺ نے امت کی ہر طرح سے رہنمائی کے لئے عزیمت اور رخصت دونوں کو اپنے عمل سے ظاہر کیا، لیکن وہ لوگ جو عزیمت اختیار کریں انہیں دوسروں کے لئے آسانی پیدا کرنے کی ہدایت کی گئی لہذا اصل مسئلہ سوچ کی انتہا پسندی کا ہے، جب وہ اعتدال پر آئے گی تو معاملات بھی اعتدال پر آئیں گے اور دین کا معاملہ جو آجکل سخت بنا ہوا ہے، وہ آسان ہو جائے گا۔ کیونکہ اللہ تعالیٰ خود فرماتے ہیں کہ دین کو آسان بنایا گیا ہے اور اس میں مشکل نہیں، لہذا ارشاد ہوا:

وما جعل عليکم في الدين من حرج (الحج. ۷۸)

اس نے تمہیں برگزیدہ بنایا ہے۔ اور تم پر دین کے بارے میں کوئی ٹنگی نہیں ڈالی۔ ( الحج. ۷۸)

ایسا محسوس ہوتا ہے کہ رسول ﷺ نے انتہا پسندی کے عنصر کے خاتمے کیلئے نرمی کے رویوں کو فروغ دینے کی کوشش کی اور شاید اسی لئے یہ بات فرمادی، ”جس چیز میں بھی نرمی ہوتی ہے وہ اسے زینت دار بنادیتی ہے اور جس سے یہ نکال لی جاتی ہے اسے عیب دار بنا دیتی ہے“۔ ۳۵ اور حقیقت

میں یہی وہ روایہ ہے جو معاشرے میں حسن پیدا کرتا ہے جبکہ انہما پسندی سے اصلاح احوال کے ضمن میں کوئی ثابت نتیجہ پیدا نہیں کیا جاسکتا اور اس بات کو رسول ﷺ نے ان لفظوں میں پرویا:

بے شک اللہ تعالیٰ نری کرنے والا ہے، نری کو پسند فرماتا ہے اور نری پر جو کچھ وہ عطا فرماتا ہے وہ  
ختنی پر اور اس کے علاوہ کسی چیز پر عطا نہیں فرماتا۔ ۲۶

اور آخر میں وہ روایت ہے جو خاص طور پر مبلغین اور ذمہ داران کے لئے زیادہ اہمیت کی  
حاصل ہے:

حضرت انسؓ سے روایت ہے کہ رسول اللہ ﷺ نے فرمایا، ”آسمانی کرو، ختنی نہ کرو۔ خوشخبری دو اور  
نفرت مت دلاؤ۔“ ۲۷

سیاست، معاشرت اور عبادات کے معاملات کو اس طرح سے سمجھایا جاسکتا ہے لیکن عقائد کے  
معاملات میں ایسی کسی روشن کو اپنانا، گویا دین کا حلیہ بگاڑنے کے مترادف ہیں۔ اس کے باوجود  
اسلامی تعلیمات کی خوبی یہ ہے کہ یہاں انہما پسندی کے مقابلہ میں حکمت اختیار کرنے کی تعلیم دی گئی  
ہے۔ لہذا ارشاد ہوا:

ادع الى سبيل ربک بالحكمة و الموعظة الحسنة (النحل ۱۲۵)

اپنے رب کی راہ کی طرف لوگوں کی حکمت اور بہترین نصیحت کے ساتھ بلا یے اور ان سے بہترین  
طریقے سے گفتگو کیجئے (النحل ۱۲۵)

ہم بیان کر آئے ہیں کہ عقائد کے بنیادی معاملات میں بڑی شدید قسم کی انہما پسندی دیکھنے میں  
آتی ہے۔ تعلیمات نبویؐ میں اس چیز کا سد باب جو ہمیں نظر آتا ہے وہ اس طرح سے ہے کہ رسول  
ﷺ نے امت کی تعلیم و تربیت کی طرف خاص توجہ دی ہے۔ لہذا اس سلسلہ میں عقائد کے جو مسائل  
قرآن و حدیث میں بیان ہوئے ہیں انہیں عام فہم بنا کر عمومی تعلیم میں شامل کرنے کی ضرورت ہے۔  
خاص طور پر قرآن مجید کے مطالعہ کی کثرت کی جائے کیونکہ قرآن عقائد کے معاملات کو شرح و بسط  
کے ساتھ بیان کرتا ہے۔ اور اس سلسلہ میں رسول ﷺ کی تعلیمات بہت واضح ہیں۔ لہذا فرمایا:

بلغو عنى ولو آية (مسلم)

لیکن ساتھ ہی تنبیہ کے جس شخص نے مجھ پر جھوٹ باندھا وہ اپنا ٹھکانہ جنم میں  
بنالے۔ (بخاری) اور یہ بھی کہ کسی کے جھوٹا ہونے کے لئے یہی کافی ہے کہ جو کچھ سنے اسے بلا

تحقیق بیان کروے۔ (مسلم)

دوسرा معاملہ اس سلسلہ میں شخصیت پرستی کا ہے۔ اس معاملہ میں رسول اللہ ﷺ نے خود اپنی ذات کے حوالے سے امت کو تعلیم دی۔ وہ صحابہؓ کو اپنے بارے میں کسی قسم کا غلوکرنے کی اجازت نہیں دیتے تھے، لہذا فرماتے کہ میری اس قدر مبالغہ آمیز مدح نہ کیا کرو جس قدر نصاریٰ ابن مریمؓ کی کیا کرتے ہیں، میں تو خدا کا بندہ اور اس کا فرستادہ ہوں۔<sup>۳۸</sup> اسی طرح سے قیس بن سعدؓ کہتے ہیں کہ ایک دفعہ میں حیرہ گیا، وہاں لوگوں کو دیکھا کہ رئیس شہر کے دربار میں جاتے ہیں تو اس کے سامنے سجدہ کرتے ہیں۔ آنحضرت ﷺ کی خدمت میں واقعہ بیان کیا اور عرض کی کہ آپ ﷺ کو سجدہ کیا جائے کہ آپ ﷺ اس کے زیادہ مستحق ہیں۔ آپ ﷺ نے فرمایا، ’تم میری قبر پر گزو تو سجدہ کرو گے؟‘ کہا: نہیں! تو فرمایا کہ جیتے جی بھی سجدہ نہیں کرنا چاہیے۔<sup>۳۹</sup> یہ معاملہ تھا تعظیم کا جس سے تعلیم دینا یہ مقصود تھی کہ کسی شخصیت کو برگزیدہ مان کر اس کی تعظیم میں غلو نہ کیا جائے کجا یہ کہ اس کے اعمال و افعال کے پیچھے لگا جائے بجز حکم الٰہی کی اطاعت میں

فَإِن تنازعتمْ فِي شَيْءٍ فَرُدُّهُ إِلَى اللَّهِ وَرَسُولِهِ إِن كُنْتُمْ تَوْمَنُونَ بِاللَّهِ وَالْيَوْمِ الْآخِرِ طَذْلِكَ

خیر و احسن تاویلا ط (النساء- ۵۹)

پھر اگر کسی چیز میں اختلاف کرو تو اسے لوٹاؤ اللہ تعالیٰ کی طرف اور رسول کی طرف، اگر تمہیں اللہ تعالیٰ پر اور قیامت کے دن پر ایمان ہے۔ یہ بہت بہتر ہے اور با اعتبار انجام کے بہت اچھا ہے۔

(النساء- ۵۹)

### غیر مسلموں سے رواداری

اس معاملہ میں بھی رسول ﷺ کی تعلیمات بہت عمده ہیں۔ یہاں دو حوالوں کے ذریعے ایک لطیف نکتہ کی طرف اشارہ کرنا چاہوں گا کہ اسلام چونکہ دنیا کے تمام انسانوں اور قیامت تک کے زمانوں کے لئے ہے، اس لئے دینِ محمدؐ کے آجائے کے بعد تمام دنیا کے انسان قیامت تک کے لئے ایک قوم تصور ہوں گے، البتہ ان کی آگے مزید تقسیم مسلمین اور غیر مسلمین میں کردی گئی ہے۔ اس سلسلہ میں ایک روایت تو وہ ہے کہ جب احمد میں رسول ﷺ زخمی ہوئے تو آپؐ نے فرمایا کہا کہ وہ قوم کیا فلاح پا سکتی ہے جو اپنے پیغمبر کو زخمی کرتی ہے۔<sup>۴۰</sup> یہاں آپ ﷺ نے مشرکین کو باوجود نظریہ

کے تصادم کے اپنی قوم کہا اور اللہ نے اس کی تردید نہیں فرمائی، بلکہ اتنا کہنے پر اکتفا کیا لیس لک من الامر شيء

اس معاملہ کو باقی اعیا کے حوالے سے بھی سمجھا جاسکتا ہے کہ گذشتہ قویں ساری کی ساری اپنے نبیوں پر ایمان نہیں لاتی تھیں لیکن پھر بھی انہیں اپنے نبی کی طرف ہی منسوب کیا جاتا تھا۔ لہذا نبی ﷺ کیبعثت کے بعد سے تمام دنیا کے لوگوں کو اگر محمد ﷺ کی امت کہا جائے تو شاید غلط نہ ہو اس شرط کے ساتھ کہ مسلم اور کافر کی تفریق کو محوظ رکھا جائے۔

اس کلمتے کو اٹھانے سے مقصود یہ ہے کہ کفر کے اصلاح کے لئے متعصبا نہ یا انہما پسندانہ رویہ اختیار کرنے سے گریز کیا جائے۔ اس سلسلہ میں اس حد تک رہنمائی کی گئی کہ ارشاد ہوا:

و لا تسببوَ الَّذِينَ يَدْعُونَ مِنْ دُونِ اللَّهِ فِي سَبَبِ اللَّهِ عَدُوًا بِغَيْرِ عِلْمٍ ط (الانعام. ۱۰۸)

اور دشام مت دوان کو جن کی یہ لوگ اللہ کو چھوڑ کر عبادت کرتے ہیں کیونکہ پھر وہ براہ جعل حد سے گزر کر اللہ کی شان میں گستاخی کریں گے۔

### دیگر مذاہب کا معاملہ

مطالعہ قرآن کے ذریعے ہم بہت سے دیگر مذاہب کے حالات سے آگاہ ہوتے ہیں اور اسی طرح ان کے عقائد کا بھی ذکر کیا گیا ہے، خواہ یہ ذکر ان کی تردید کے ساتھ ہی کیوں نہ ہو۔ حتیٰ کے ایک رائے کے مطابق بدھ مت کا ذکر بھی بڑے لطیف پیرائیہ میں کر دیا گیا ہے، جیسا کہ ارشاد ہوا، والتبین والزیتون و طور سنین و هذالبلد الامین - یہاں چار شخصوں کا ذکر آیا ہے۔ زینون سے حضرت عیسیٰ کی طرف اشارہ ہے، جن کو جبل زینون سے بہت قریبی تعلق رہا ہے اور سینا سے حضرت موسیٰ کی طرف اشارہ کیا گیا، جہاں خدا نے انہیں تورات عطا فرمائی۔ 'هذالبلد الامین' یعنی محفوظ شہر سے مراد مکہ معظمہ ہے۔ لیکن واتین سے کیا مراد ہے۔ مفسرین اس صمن میں مختلف انبیا کی طرف اشارہ کرتے ہیں، لیکن ان کی زندگی انجیر سے کوئی خاص تعلق نہیں رکھتی تھی جبکہ مناظر احسن گیلانی کے مطابق، گوتم بدھ کے ماننے والوں کا متفقہ بیان ہے کہ گوتم بدھ کو جنگلی انجیر کے نیچے نروان حاصل ہوا تھا۔<sup>۲۹</sup> اگر اس بات کو درست تسلیم کر لیا جائے تو اس پر مزید یہ کہا جاسکتا ہے کہ یہ شاید اس وجہ سے ہے کہ مذہبی رواداری میں اسلام کے سب سے قریب بدھ مت ہی ہے۔

لہذا قرآن مجید کو پڑھنے والے کا فریضہ یہ بھی ہوگا کہ تفسیر یا دوسرے وسائل کے ذریعے سے ان مختلف ادیان کے متعلق اپنی معلومات میں اضافہ کرے۔ ایسی معلومات تبلیغِ دین کے سلسلہ میں بھی کارآمد ہو سکتی ہیں اور دوسرے مذاہب کے لوگوں سے مناظرے کے وقت بھی۔ اور یہ معاملہ مزید قوت کپڑ جاتا ہے جب ہم اس سلسلہ میں تعلیماتِ نبوی ﷺ کو بھی موجود پاتے ہیں۔ حضرت عبداللہ بن عمرؓ نے ایک مرتبہ رسول ﷺ سے عرض کیا کہ وہ خواب میں دو انگلیاں چوں رہے ہیں، ایک سے تو شہد نکل رہا ہے اور دوسری سے دودھ۔ رسول اللہ ﷺ نے فرمایا، ”قرآن مجید اور تورات دونوں سے استفادہ کر سکو گے“۔ چنانچہ بعد میں انہوں نے سریانی زبان کی بھی تعلیم پائی اور بائل کا ترجمہ سریانی زبان میں پڑھتے۔<sup>۳۲</sup> یہ بات لازماً ہے کہ تورات پڑھنے پر حضرت عمرؓ کو زجر کیا گیا تھا لیکن ایک تو وہ بات شروع کے زمانہ کی تھی جب انہی مسلمانوں کا شعور اتنا پختہ نہ ہوا تھا کو حضرت عمرؓ کے بارے میں یہ گمان نہیں کیا جاسکتا لیکن اس سے دوسرے لوگوں کو روکنا مقصود ہو سکتا تھا جو وہاں موجود تھے۔ اسی طرح بعض دفعہ یہودی جھگڑنے کی نیت سے رسول ﷺ سے مسائل دریافت کرتے تو آپ ﷺ سب سے پہلے انہیں تورات ہی کی طرف متوجہ کرتے اور خاص اس مقصد کے لئے کہ یہود تورات کے معاملہ میں غلط بیانی نہ کر سکیں آپ ﷺ نے زید بن ثابتؓ کو عبرانی سیخنے کو کہا تاکہ وہ ان کی تصدیق یا نکنیزیب کر سکیں، تو زید بن ثابتؓ نے عبرانی زبان سیخی۔<sup>۳۳</sup> بحث کا مقصود یہ ہوا کہ علمی حوالے سے غیر مسلموں سے ایک قریبی تعلق کا ہونا عین تعلیماتِ نبویؐ کے مطابق ہے کیونکہ اس سلسلہ میں انتہاپنڈی کوئی نفع ہرگز نہیں دے سکتی۔

رسول اللہ ﷺ کی سیرت کی بات کریں تو غیر مسلموں سے رواداری کے ضمن میں سب سے پہلے تو عبداللہ بن ابی کامعالمہ ہے کہ جب ایک مسئلہ پر حضرت عمرؓ نے عرض کیا کہ یا رسول اللہ ﷺ اجازت دیجئے میں اس منافق کی گردن اڑاؤں تو آپ ﷺ نے فرمایا، ”لوگ چرچا کریں گے کہ محمد ﷺ اپنے ساتھیوں کو قتل کر دیتا ہے۔“<sup>۳۴</sup> اسی طرح جب کبھی مسلمانوں اور یہودیوں کے درمیان کوئی معاملہ پیش آتا تو مسلمانوں کی بلاوجہ جانب داری نہ فرماتے۔ ایک دفعہ ایک یہودی نے آکر شکایت کی، ”محمد! دیکھو ایک مسلمان نے مجھے تھپٹ مارا۔“ آپ ﷺ نے اس مسلمان کو اسی وقت بلا کر زجر فرمایا۔<sup>۳۵</sup>

### جہاد اور انہتا پسندی

رہا معاملہ مسلمانوں کی گذشتہ اور موجودہ صدی کی جہادی تحریکوں کا، اس سلسلہ میں تعلیمات نبویہ ان مجاہدین کو اپنی روشن سے ہٹا دینے کا براہ راست حکم اپنے اندر نہیں رکھتیں کیونکہ جہاد کی یہ روشن انہتا پسندی کی بجائے مغربی استعماریت کا رد عمل ہے۔ البتہ تعلیمات نبویہ با الواسط طور پر ان کا حل اس طرح سے پیش کرتی ہیں کہ رسول ﷺ کی زندگی حکمرانوں کے لئے بھی اپنے اندر ایک مکمل نمونہ رکھتی ہے تو اسوہ رسول ﷺ مسلم حکمرانوں کو یہ راہ عمل بتاتا ہے کہ استعماریت کے خلاف اپنی پوزیشن مضبوط کریں تاکہ معاملات، وہ جنگ کے ہوں یا صلح کے، حکومتوں کے درمیان طے پائیں اور عوام اس میں کودنے پر مجبور نہ ہوں۔ چونکہ مذہب کی نمائندگی حکومت کی نسبت رائے عامہ سے زیادہ ہوتی ہے، اس لئے عوام کے براہ راست گلرواؤ سے حرف مذہب پر آتا ہے۔

### حرف آخر

اس سے پیشتر ہم بیان کرچکے ہیں کہ اسلام کا کوئی کلیسا نہیں جو اپنے پیروؤں کو احکام کی ایک مشترک تفسیر پیش کر سکے۔ انہتا پسندی کا معاملہ بھی یہی ہے کہ کوئی ایسی عدالت موجود نہیں جو اعتدال کی حدود و قیود کو متعین کر سکے۔ قرآن و حدیث کو ایک مشترکہ بنیاد قرار دینا مسئلہ کی ایک انہتائی سادہ صورت ہے۔ ہر انہتا پسند نقطہ نظر کی بحث کا آغاز قرآن و حدیث کے دلائل سے ہی کیا جاتا ہے۔ اسلامی تاریخ کے طویل دور میں پہنچنے والی روایات قرآن و حدیث سے زیادہ مضبوط حیثیت کی حامل بن چکی ہیں۔ اور ان روایات کا پیشتر حصہ انہتا پسندی کے اصولوں پر مشتمل ہے۔ لیکن اس کا ہرگز یہ مطلب نہیں کہ اسلامی تعلیمات ان روایات کی بخش کنی سے قاصر ہیں بلکہ جو کچھ ہم پیش کرچکے ہیں، انہتا پسندی کے سد باب کا اس سے موثر ذریعہ شاید ہی کوئی اور ہو۔ مسئلہ ہے ان تعلیمات کو عمل میں لانے کا اور اس سے بھی اہم مسئلہ ہے کہ عمل میں لانے کا لائچہ عمل کیا ہو۔ اسی چیز کے جواب پر ہم اپنی بحث کو سمیئتے ہیں کہ سیاسی یا مذہبی رجحان کی بجائے قوم کے اندر علی رجحان کو فروغ دیا جائے۔ یہی رجحان مغرب کی ترقی میں کافر مہما رہا ہے۔ بہر حال یہ ایک رائے ہے جس کے حتمی ہونے کے متعلق ہم کسی رعم میں بستلانہیں ہیں۔

## حوالہ جات

- ۱۔ آکسفورڈ انگلش ٹو شنزی، جلد ۳ (لندن: آکسفورڈ یونیورسٹی پرنس، ۱۹۷۸) لفظ Extreme کے تحت عبارت۔
- ۲۔ کم حیثیت کا اس حوالے سے کہ استبدادی نظام میں لوگوں کو اپنی شاخت قائم رکھنے کا ایک ہی ذریعہ نظر آتا ہے کہ وہ برادری کے اکابر کو اپنی وفاداریاں سونپ دیں اور بے عمل کا اس حوالے سے کہ ذہن کے نہایت خانوں میں آخرت کی جوابدی کا خوف لوگوں کو برلزیہ ہنسیوں کے ساتھ توہماقی تمک کی رغبت دلاتا ہے، جس سے صرف انہیں آخرت کے قصور سے نجات کی تسلی دیتا ہے بلکہ دنیا کی مشکلیں حل کرنے کی بھی یقین دہانی کرتا ہے۔
- ۳۔ آکسفورڈ انگلش ٹو شنزی آف پولیٹیکل تھنا میں بنیاد پرستی کی تعریف اس طرح سے کی گئی ہے، ”کسی مذہبی گروہ کے اندر ایک ایسی تحریک جس کا مقصد اس مذہب کے اصلی اور بنیادی عقیدے کی طرف مراجعت ہو اور جو باہر سے آنے والے معاشرتی اور اخلاقی تقاضوں کے لئے گنجائش پیدا کرنے سے انکار کرتی ہو۔ سیاسی اصطلاح میں بنیاد پرست ان لوگوں کو کہا جاتا ہے جو کسی سیاسی مملک کی ابتدائی شکل پر بخوبی سے کاربنڈ رہتا چاہتے ہوں اور اس سے کسی قسم کے انحراف کی اجازت نہ دیتے ہوں“۔<sup>۱۵</sup> حوالہ ”اقلام“، جلد ۲، شمارہ ۶، ص ۱۱۵۔
- ۴۔ اسلام کے حوالے سے اس چیز کو یوں سمجھا جا سکتے ہے کہ اسلامی احکامات اور اسلامی روایات دو مختلف چیزیں ہیں۔ احکامات نص پر مشتمل ہوتے ہیں جبکہ روایات اسلاف کی فکر کے ایک لمبے عرصہ تک صحیح تسلیم کرنے سے معرض فکر میں آتی ہیں۔
- ۵۔ اخاورویں اور انسیویں صدی میں احیاء دین کی تقریباً تمام تحریکوں کو ناکامی کا سامنا کرنا پڑا۔ ان تحریکوں کا بغور مطالعہ اس بات کو واضح کرتا ہے کہ ان کی ناکامی میں غیروں کی کادی برتری کی نسبت اپوں کی غیر جانبداری کی کارفرمائی زیادہ ہے۔ آئی ایچ قریشی بھگ آزادی کے بارے میں رقطراز ہیں، ”اکثر والیان ریاست اور بہت سے صوبوں نے بغاوت کو قرین مصلحت نہیں سمجھا تھا۔ اس کے یہ معنی نہیں ہیں کہ وہ صوبے عوامی جذبے کی نمائندگی کرتے تھے، اس کے معنی صرف یہ تھے کہ وہ مختار تھے۔“ اشتیاق حسین قریشی، بر صغیر پاک و ہند کی علمت اسلامیہ، مترجم: ہلال احمد زیری (کراچی: کراچی یونیورسٹی، ۱۹۸۹) ص ۳۰۰، یہ احتیاط لازمی طور پر اپنی جانوں اور مالوں کے متعلق تھی جس کا واضح مطلب یہ ہوا کہ ان والیان کے نزدیک ”باغیوں“ کی جان کی کوئی اہمیت نہ تھی۔ اس سلسلہ میں ایک استثنائی صورت عرب کی وہابی تحریک ہے لیکن اس کی کامیابی توہماق اور ضعیف الاعتقادی کے خاتمے تک محدود ہے جبکہ عرب معاشرے کا فکری جدود عصر حاضر میں اپنی نظریہ نہیں رکھتا اور شاید عالم اسلام کے لئے سب سے بڑی ہریت ہے۔
- ۶۔ تاج برطانیہ بھی اس پالیسی سے کچھ زیادہ بے اعتنائی نہ دکھائی گو انہوں نے اس مقصد کے لئے زیادہ مہذب طریقے اختیار کئے۔ ڈبلیو ڈبلیو ہنر کے الفاظ اس چیز کے غماز ہیں کہ ابتدائی سالوں میں ہندوستانیوں کے مذہب کی تدبیلی انگریز حکمرانوں کی شوری کوشش رہی ہے، وہ رقطراز ہے، ”بیہاں میں اپنے آپ کو اس چیز کی اجازت نہیں دیتا کہ میں ان ذرائع کا ذکر کروں جن سے ہندو اور مسلمان یکساں طور پر (اپنے اپنے مذہب سے) بے اعتنائی برتنے کے بعد عقیدے کی اعلیٰ سطح (عیسائیت) تک پہنچ سکتے ہیں۔ مگر مجھے اس کا پکا یقین ہے کہ وہ دن ضرور آئے گا اور یہ کہ ہمارا نظام تعلیم، جواب تک منفی قدر میں پیدا کرتا رہا ہے، اس مقصد کی طرف پہلا قدم ہے۔ اب تک ہندوستان میں انگریزوں کی پیش قدمی بہت حیرتی رہا ہے“۔ اشتیاق حسین قریشی، حوالہ سابقہ، ص ۲۸۹۔

- ۷۔ روزنامہ جگہ لاہور، ۱۵ اکتوبر، ۲۰۰۱ء۔
- ۸۔ ہمارے پیش نظر وہ روایت ہے کہ طلب العلم فریضۃ علی کل مسلم۔
- ۹۔ مسلمانوں کی علم میں ترقی کسی تحریک کی بدولت نہ تھی بلکہ مسلم حکومتوں کے سیاسی عروج کے باعث انہیں وہ موقع میر آئے جو علوم کی ترقی میں معاون ثابت ہوتے ہیں۔ لہذا ہم دیکھتے ہیں کہ مسلمانوں کے سیاسی طاقت کے زوال کے ساتھ ان کی علوم میں وچھی کا سورج بھی غروب ہو گیا۔
- ۱۰۔ مذہبی اور علمی فکر میں فرق بیان جاتا ہے۔ مذہبی فکر کا سارا زور اپنے ملک کے صحیح غلط مسائل کو ثابت کرنے پر ہوتا ہے جب کہ علمی کاوش اپنے اندر غیر جانبدارانہ روحانی رکھتی ہے۔ یہ اختیاط رہے کہ مذہبی سوق کو اسلامی فکر سے غلط نہیں کرنا چاہیے کیونکہ اسلام مذہب سے زیادہ وسیع معنی رکھتا ہے۔
- ۱۱۔ سید مناظر احسن گیلانی، ناصر ابوحنیفہ کی سیاسی نندگی (کراچی: نقش آئینہ، ۱۹۷۹ء) ص۔ ۱۳۷۔
- ۱۲۔ ایضاً۔
- ۱۳۔ دی انسائیکلو پیڈیا آف اسلام، جلد ۳ (لائیڈن : ای۔ جے۔ برل، ۱۹۸۳ء) ص۔ ۱۱۲۶، زیدیہ کی تعریف ان الفاظ میں کی گئی ہے :

#### Supporters of the revolt of Zayd bin Ali.

- ۱۴۔ شبی نعمانی، سیرت الحمان (لاہور: ایم شاء اللہ خان، سن مدار د) ص۔ ۱۳۰۔
- ۱۵۔ اشتیاق حسین قریشی، حوالہ سابقہ، ص۔ ۲۳۴۔ جب علمائے متفقین نے چار دیستان ہائے فتح کو بھیتی مساوی راجح الاعتقاد تسلیم کر لیا تو اس کے یہ معنی تھے کہ انہیوں نے ہن کہے یہ بھی تسلیم کر لیا کہ مقدس آیات قرآنی کی تغیریں میں اختلاف آراء کی گنجائش موجود ہے۔ مگر علمائے متاخرین کے فکر میں کافی شدت پیدا ہو گئی۔
- ۱۶۔ ایضاً، ص۔ ۲۳۷۔ سینیوں کی مروجہ رائے یہ تھی کہ بعد کے زمانہ کا اجتہاد چار مسلمہ دیستاؤں کی چار دیواری سے باہر نہیں جانا چاہیے۔ اس کے علاوہ ایک دیستان کے پیروؤں کو دوسرے دیستان کے فتاویٰ سے اخذ نہیں کرنا چاہیے۔
- ۱۷۔ ان حضرات کے سیاسی نظریات کے ملاحظہ ہو، قرون وسطیٰ کے مسلمانوں کے سیاسی نظریے (لاہور: بزم، اقبال، ۱۹۵۸)
- ۱۸۔ اشتیاق حسین قریشی، حوالہ سابقہ، ص۔ ۱۶۵۔ دگر اعتقادی (Heterodoxy) کے متعلق بحث کا ایک لکھتہ۔
- ۱۹۔ ڈاکٹر مبارک علی، المسیہ تاریخ (لاہور: پروگریسو پبلیشورز، ۱۹۹۳ء) ص۔ ۲۱۔ فاضل مصنف نے اپنی کتاب میں 'تصوف کی روحانی سلطنت' کے باب کے تحت مدل بحث کی ہے کہ کس طرح سے ہر سلسلہ کے مرید اپنی اپنی خانقاہوں سے چھٹے اپنے شیخ کے تصویر میں زندگیاں بسر کر رہے تھے اور کس طرح سے ان کا دربار، ایک دنیاوی دربار سے مہاصلت رکھتا تھا۔
- ۲۰۔ اشتیاق حسین قریشی، دی ایم فنڈریشن آف دی مغلل ایمپائر (کراچی: کراچی یونیورسٹی، ۱۹۶۲ء) ص۔ ۳۲۔ اکبر نے جو دینی اور دنیاوی معاملات کو ایک محض کے ذریعے اپنے ہاتھ میں لے لیا تو یہ کوئی نئی بات نہیں تھی۔ اس حوالے سے آئی ایچ قریش رقم طراز ہیں۔

There was nothing revolutionary in this principle, because it had always been accepted.

- ۲۱۔ عبادیوں نے مملکتِ اسلامیہ پر اپنی خلافت کو ضعیف روایتوں کے ذریعے اس حد تک پھیلایا کہ ہندوستان کے دور دراز ملک میں عبادی خلافت کے خاتمے کے چالیس سال بعد تک سکے اور خطبوں میں اسی کا نام رہا۔ ملاحظہ کیجئے، قریشی، سلطنت وعلیٰ کاظم حکومت، (کراچی: کراچی یونیورسٹی، ۱۹۶۲ء) ص۔ ۲۹۔


- ۲۲۔ سید سلیمان ندوی، عرب و ہند کے تعلقات (کراچی : اردو اکیڈمی، ۱۹۸۷ء) ص۔ ۲۲۳۔
- ۲۳۔ اشتیاق حسین قریشی، برٹھیم پاک و ہند کی ملت اسلامیہ، ص۔ ۲۳۔
- ۲۴۔ سید سلیمان ندوی ، حوالہ سابقہ، ص۔ ۳۰۲۔
- ۲۵۔ صباح الدین عبدالرحمن، عہد مغلیہ۔ مسلمان و ہندو مورخین کی نظر میں ، (اسلام آباد: بیشتل بک فاؤنڈیشن، ۱۹۹۲) ص۔ ۲۲۔
- ۲۶۔ ایضاً، ص۔ ۳۳۲۔
- ۲۷۔ ڈاکٹر مبارک علی، حوالہ سابقہ، ص۔ ۱۱۔
- ۲۸۔ لارڈ نارتھ بور، ریجن ان دی ماوراء ورلڈ (لاہور: سہیل اکیڈمی، ۱۹۹۹) ص۔ مصنف کے کمیونزم کے بارے میں الفاظ ہماری تائید کرتے ہیں کہ۔

Even Communism is sometimes loosely called a religion, regardless of its origin and tendencies, and of the fact it is no more than a construction of the mind.

- ۲۹۔ سید سلیمان ندوی، سیرت انبیاء ﷺ، جلد چہارم (لاہور: الفیصل ناشران و تاجران کتب ، ۱۹۹۱ء) ص۔ ۹۱۵، حوالہ بخاری۔
- ۳۰۔ سید سلیمان ندوی، خطبات مدرس (لاہور : ادارہ اسلامیات، ۱۹۸۳) فضل مصنف نے ان خطبات میں شرح و بسط کے ساتھ تاریخیت، جامعیت اور عملیت کے حوالے سے ثابت کیا ہے کہ کس طرح سے آج صرف محمد ﷺ کی زندگی ہی ان تمام حوالوں سے اپنانے کے قابل ہے۔
- ۳۱۔ امام نووی، شرح صحیح مسلم (لاہور : نعمانی کتب خانہ ، ۱۹۸۱ء) ص۔ ۲۲۳۔
- ۳۲۔ ایضاً، ص۔ ۲۲۲۔
- ۳۳۔ حافظ صلاح الدین یوسف، دیکل الاطلابین، ترجمہ و فوائد ریاض الصاحبین از ابو ذکریا یحییٰ بن اشرف اننوی (لاہور: دارالسلام، ۱۹۹۷ء) ص۔ ۵۲۳۔
- ۳۴۔ ابن کثیر، السیارۃ والنهایۃ، مترجم: فتح اللہ مراد آبادی (کراچی : نقش اکیڈمی، ۱۹۸۹ء) ص۔ ۱۰۳۲۔ حضرت عبداللہ بن عمرؓ نے وقت خروج حضرت حسینؑ کو یہ کہہ کر روکنے کی کوشش کی تھی کہ رسول ﷺ کو اللہ نے اختیار دیا دنیا اور آخرت میں، تو آپ ﷺ نے آخرت کو پسند فرمایا، لہذا آپ ان کی پیروی کیجئے اور خروج کی راہ کو ترک کر دیجئے۔
- ۳۵۔ حافظ صلاح الدین یوسف، دیکل الاطلابین، ص۔ ۵۲۰۔
- ۳۶۔ ایضاً۔
- ۳۷۔ ایضاً، ص۔ ۵۳۱۔
- ۳۸۔ شبلی نعمانی، سیرت انبیاء ﷺ، جلد دوم (لاہور: الفیصل ناشران و تاجران کتب ، ۱۹۹۱ء) ص۔ ۲۰۱۔
- ۳۹۔ ایضاً، حوالہ بخاری۔
- ۴۰۔ ایضاً، جلد اول، ص۔ ۲۳۰۔
- ۴۱۔ ڈاکٹر محمد حمید اللہ کا ”عہد نبوی میں نظام تعلیم“ پر پیچھر، مجلہ علم القرآن، کراچی، پارہ ۲۰، دسمبر ۱۹۹۱ء، ص۔ ۲۲۳۵۔
- ۴۲۔ ایضاً، ص۔ ۲۲۳۶۔
- ۴۳۔ ایضاً، ص۔ ۲۲۳۵۔
- ۴۴۔ شبلی نعمانی، سیرت انبیاء ﷺ، جلد دوم، ص۔ ۲۰۱۔
- ۴۵۔ ایضاً۔

## ادارہ ہناکی نئی اشاعت

### کتاب سے متعلق



پنجاب کے لوگ معاشرے میں جہاں زراعت ہبھسے سے معيشت کا ایک لازم دری ہے وہاں ذات برادریوں کا وجود اور ان کی اہمیت بھی ایک ایسی مسئلہ حقیقت ہے جس سے انکار ممکن نہیں۔ ذات برادری نے پنجابیوں کے طرز معاشرت، خانگی زندگی، رسوم و رواج، ثقافت اور سیاست پر کہرے اثرات مرتب کئے ہیں کیونکہ پنجاب کا ہر ایک باشندہ ان سماجی اداروں سے منسلک ہے۔ اکثر اوقات پنجابی سماج میں یہ تعلق بزرگ خود، اعلیٰ ذات سے ہونے کی وجہ سے احساس برتری یا نسلی تفاخر بجکہ ٹھلیٰ ذاتوں یا پیشوں کے افراد کے لئے ندامت اور احساس کمتری پیدا کرنے کا باعث بنتا ہے۔

زیر نظر تحقیق میں برادریوں کے تاریخی اور سماجی پیش منظر، پنجابی معاشرے میں ان کے مقام اور کردار نیز بلدیاتی انتخابات سے لے کر قومی اور صوبائی انتخابات میں ان کے فعال کردار کا احاطہ کرنے کی کوشش کی گئی ہے۔ اسی طرح ملکی سیاسی جماعتوں کے اپنے مقاصد کے حصول کے لئے مضبوط برادریوں کے ہاتھوں بلیک میل ہونے اور حالیہ دور میں ہونے والی شہر کاری (Urbanization) اور صنعت افروزی (Industrialization) جیسی تبدیلوں کے پیش نظر برادریوں کے سیاسی کردار اور اجارتہ داری میں متوقع تبدیلی بھی اس بحث کا حصہ ہے۔

#### پسرویہ ڈالہ منگوانے کیسے رابطہ کرسیں

ناشر: قومی ادارہ برائے تحقیق تاریخ و ثقافت،

مرکزی فضیلیت، قائد عظم یونیورسٹی (نیکیپس) شاہراہ روڈ، اسلام آباد

فون نمبر: 051-2896151, 2896153-4/141

ایمیل: www.nihcr.edu.pk ویب سائٹ: niher@hotmail.com